



ШЫН

1925 чылдың
август 31-де
үнүп эгелээн
№ 115 (16725)
2003 чылдың
СЕНТЯБРЬ 11,
четверг
Ат салган шагы 17.30
Садар өрттээ 3 рубль.

НИИТИЛЕЛ-ПОЛИТИКТИГ СОЛУН

Чазак Даргазының ажил-албаны

ХҮЛЭЭП АЛГАН

Сентябрь 10-да ТР-нің Чазаның Даргазы Ш.Д. Ооржак РФ-тиң Президентизиниң Сибирь федералдыг округунда Бүрүн эргелиг төлээзиниң бирги оралакчызы, чуртталга-коммунал ажил-агыйын харылап турар В.В. Овчинников биле «Россияның чаңгыс аай энергия системазы» акционер ниитилелдин баштаар чериниң даргазының оралакчызының чөвүлекчизи Л.И. Андронов оларны хүлээп алган.

күсөтпейн келген. «Тываэнерго» ААН март айдан эгелээш ажилчыннарга долу ажил төлеверин бербейн келген. Ооң түннелинде суд органнырчы ажил төлевериниң дугайында муң ажыг херектер кирген.

ТР-нің Чазак Даргазы Ш.Д. Ооржактың В.В. Овчинников болгаш Л.И. Андронов олар биле ужуражылгазының үезинде чамдык айтырыглар талазы-биле үнелиг санал-онал солчулганы болган.

Бистиң корр.

Ужуражылгага Тываның электри энергиясында тургустунуп келген нарын байдалды сайгарып чугаалашкан. «Тываэнерго» ажык акционер ниитилел кончуг берге байдалда турар. Аңаа «Тывакомунэнерго»

күрүнениң каттышкан бүдүрүлгезиниң өрөзи 100 млн. рубль ашкан. Олар буураан бүдүрүлгө кылдыр ТР-нің Арбитраж судунуң, республиканың чылыг, чырык энергиясында кризиске удур штабының шиитпирлерин

Албан езузунуң документиленери

БЕДИК ШАҢНАЛ-БИЛЕ

Тыва Республиканың Чазаның Даргазы Ш.Д. Ооржактың 2003 чылдың сентябрь 8-те № 368 Чарлы-биле республикага бедик мергежилдиг кадрларны белеткээринге кириген ачы-хавыязы болгаш үлүү дээш күрүне албанының Сибирь академиязының мергежил бедидериниң девискээрлер аразының төвүнде методист Иван Васильевич Шкробаны Тыва Республиканың Чазак Даргазының Хүндүлел бижии-биле шаңнаан.

ТЫВА РЕСПУБЛИКАНЫҢ ТӨП СОҢГУЛДА КОМИССИЯЗЫНЫҢ ДОКТААЛДАРЫ

Тыва Республиканың Төп соңгулда комиссиязының 2003 чылдың май 8-те № 145/777 доктаалының 3 пунктузун, Тыва Республиканың Төп соңгулда комиссиязының 2003 чылдың май 8-те № 145/801 доктаалының Тожунуң № 27 соңгулда округунун талазы-биле Тыва Республиканың Улуг Хуралының Хоойлужудулга палатазының депутатының катап соңгулдаларын эрттирер кезээн болгаш бо округ талазы-биле катап соңгулдаларны эрттирерин солуур дугайында

2003 чылдың сентябрь 8 № 4/17-4 Кызыл хоорай

Тожу кожунун девискээр соңгулда комиссиязының 2003 чылдың август 20-де № 88 шиитпиринге, бадылаашкынарның түннелдериниң дугайында бо комиссияның протоколунга дүүштүр, Тожу кожунда федералдыг район судунуң 2003 чылдың июнь 6-да шиитпиринге үндөзүлээш, «Тыва Республиканың Улуг Хуралының Хоойлужудулга палатазының депутатының соңгулдаларының дугайында» Тыва Республиканың хоойлузунуң 60 чүүлүн удуртулга болдурга, Тыва Республиканың төп соңгулда комиссиязының доктаалы болза:

жунуң № 27 соңгулда округунун талазы-биле Тыва Республиканың Улуг Хуралының Хоойлужудулга палатазының депутатының катап соңгулдаларын 2003 чылдың сентябрь 28-те эрттирер дээн кезээн солуур.

2. Тожунуң № 27 соңгулда округунун талазы-биле Тыва Республиканың Улуг Хуралының Хоойлужудулга палатазының депутатының 2003 чылдың апрель 27-де эрткен соңгулдаларына соңгукчуларның 45,67 хуузу киришкенин барымдаалааш, соңгулдаларны болган болгаш күштүг деп санаар.

3. Бүрүткээн кандидаттарның чаңгызы-даа бадылаашкынарна киришкен соңгукчуларның 50 хуудан хөй бадылаашкынарны албаанын барымдаалааш, Тожунуң № 27 соңгулда округунун талазы-биле Тыва Республиканың Улуг Хуралының Хоойлужудулга палатазының депутатының катап соңгулдаларының катап бадылаашкынарны 2003 чылдың сентябрь 28-те, соңгукчуларның эң хөй санныг бадылаашкынарны алган кордакчылар Галина Васильевна Шогжалдың болгаш Олег Колович Шырыпчыктың аразына эрттирер.

4. Бо доктаалды «Шын» болгаш «Тувинская правда» солуннарга парлаар.

1. «Тыва Республиканың Улуг Хуралының хоойлужудулга палатазының болгаш Төлээлекчилер палатазының депутаттарының 2003 чылдың апрель 27-де катап болгаш немелде соңгулдаларының ниити түннелдерин үндүрер дугайында» Тыва Республиканың төп соңгулда комиссиязының 2003 чылдың май 8-те № 145/777 доктаалының 3 пунктузун солуур;

«Тыва Республиканың Улуг Хуралының палаталарының депутаттарының катап соңгулдаларын эрттирер дугайында» Тыва Республиканың Төп соңгулда комиссиязының 2003 чылдың май 8-те № 145/801 доктаалының Тө-

Кызыл хоорайның 8 соңгулда округтарының, Кызыл кожунунун Каа-Хемниң төп № 77 соңгулда округунун болгаш Бии-Хем кожунунун Барыын № 91, Төп № 92 соңгулда округтарының талазы-биле Тыва Республиканың Улуг Хуралының Төлээлекчилер палатазының депутаттарының катап соңгулдаларын соңгаарладырынга чөпшээрер дугайында

2003 чылдың сентябрь 8 № 4/16-4 Кызыл хоорай

1. Кандидаттарны немей депшидер болгаш соңгулда ажылын дараазында уламчылаары-биле соңгулдаларны 2004 чылдың март 14-те эрттирер дугайында Кызыл хоорайның Университет № 13, Төп № 17, Кочетов № 21, Малчын № 24, Кечил-оол № 25, Правобережный-1 № 38, Правобережный-2 № 40, Спутник № 45, Кызыл кожунунун Каа-Хемниң төп № 77 болгаш Бии-Хем кожунунун Барыын № 91, Төп № 92

соңгулда округтарының талазы-биле Тыва Республиканың Улуг Хуралының Төлээлекчилер палатазының депутаттарының катап соңгулдаларын соңгаарладыр дугайында Кызыл хоорайның, Кызыл болгаш Бии-Хем кожунунун девискээр соңгулда комиссияларының саналы-биле чөпшээрер.

2. Бо доктаалды «Шын» болгаш «Тувинская правда» солуннарга парлаар.

Тыва Республиканың Төп соңгулда комиссиязының даргазы Ш. Ч. МОНГУШ
Тыва Республиканың Төп соңгулда комиссиязының секретары Л. Ы. КАРА-САЛ.

Калачакраны ыдыктаар езулалдың хүндүлүг киржикчилери!


Сентябрь 11-12-де Мандаланы көөрүңгө чүдүлгелиг бүгү киржилер киржир. Ол хүннерде корум-чурумну болгаш силерниң айыыл чок чоруунарны хандыраары-биле Ыдыктыг Мандаланы көөрүнүң дараазында чурумун тургускан.

— стадионнун соңгу талазында олуттарның бирги 3 секторун (Енисей талазында) хаар, схемада оларны кара крестилер-биле аңгылаан.

— стадионнун соңгу талазында (Енисей талазында) 4, 5 азы 6 секторларга турар киржикчилер Мандаланы көөрү-биле хүрээ уунче, Мандала турар черге угланышкының эртер, демир дуглагны артавас.

— езулалдың арткан бүгү киржикчилери— стадионнун төвүнде болгаш мурнуу талазында олуттарлыг кижилер стадионнун соңгу талазында олуттарже улуг баар болгаш оон улаштыр солагай талазын дургаар хүрээже угланышкының чоруур, демир дуглагны эртпейн Мандала турар черге чеде бээр.

ОРГКОМИТЕТ.



Дүжүт-2003

МАОЖЫМ-ДАА БОЛ, АЖЫЛ КИДИН

Чылыг хүннерни ажылгап, республиканың ажил-агыйларында мал чеминиң белеткели кидин түлүк. Ажыл-агый удурткучуларының маажым чоруундан сиден кезилдезиниң тавында үезин эрттирер алган кижилер ам хараадап, кыска үеде дүвүдалаш-биле бүгү күштү чүгле сиден кезилдезинче мөөңнээн соонда, бо хүннерде республикада малга сиден-ширбиел белеткелениң 55 хуузу азы 52931 тонна сиден кестинген. Оон иштинде Бай-Тайга кожунун планның 44 хуузу, Барыын-Хемчик — 75 хуузу, Каа-Хем — 82, Тес-Хем планның 55 хуузу, Мешүн-Тайга — 32, Чеди-Хөл — 47,

Танды — 49, Өвүр — 95, Кызыл кожуну — 65, улуг-хемчилер 30 хуузу белеткээн. Сүт-бараан фермаларындан Бии-Хем — 850 тонна, Танды кожуну 680 тонна силосту салган.

«Сагыш ышкаш болган болза, сыпта тараа бышкан болза» дижип турувуста, шынап-ла, бо хонуктарда хүн караа шору чылып келген, ол эки. Чылыг хүннер чүгле тараа быжарына эвес, а шөлде тараан картошка, ногааның чедир быжып, ажаагыже чедир сывының карарына хереглиг. Ынчалзажок бо хүннерде республиканың ажил-агыйлары дазылында чемиштиг үнүштерниң ажаалдазын чору-

дуп эгелей берген.

Чазын картошка үрезинин Чөөн-Хемчик кожунунун ажил-агыйлары 326 гектарга тарааш, бо хүннерде ооң 45 тонназын ажааган. Кызыл хоорай 366 гектарының 221-ин ажаап, бир гадан ортумак дүжүттү 90 центнерни алган. Барыын-Хемчиктиң ажил-агыйлары 19 тоннаны, бир гадан ортумак дүжүттү 63 центнер кылдыр, Сүт-Хөл кожуну амдызында 16 тоннаны ажаап, бир гадан ортумаа-биле 80 центнер дүжүттү алган. Улуг-Хемниң ажил-агыйлары 480 гага картошка тарааш, 23 гадан 180 тонна дүжүттү, ногааны 159 гага тарааш, ооң эвээш кезинден 41 тонна дүжүттү ап, бир гадан ортумаа-биле 68 центнерни алган. Кызыл кожуну бо хүннерде ногааның дүжүдүн бир гадан 70 центнерни алгаш, 14 тоннаны, Бии-Хем — 31 тоннаны, гадан 62 центнерни, Каа-Хем кожуну 83 гага тарааш, амдызында 21 тоннаны ажаап ап, бир гадан ортумак дүжүттү 70 центнерни база Тандының ажил-агыйлары 56 гага тарып олурткаш, 3 гадан 21 тоннаны ажаап, бир гадан ортумаа-биле 70 центнерни алган. Кожуннар аайы-биле бо хүннерде картошканың болгаш ногааның дүжүдүн ажаары ам-даа уламчылап турар.

Бистиң корр.



